



අංක 13.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 ජනවාරි 22 බදාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

5/2024

ගරු හේමා විතානගේ අංකුඹුර ආරච්චි මහතා, — පරිසර අමාත්‍යතුමාගෙන් ඇසීමට, — (1)

- (අ) (i) ලුණුගම්වෙහෙර ජාතික වනෝද්‍යානය තුළ වන අලි රැදවුම් මධ්‍යස්ථානයක් ඉදිකිරීමේ ව්‍යාපෘතියක් ක්‍රියාත්මක කරන ලද බව දන්නේද;
- (ii) එම ව්‍යාපෘතිය සඳහා මේ වනතෙක් වැය කර ඇති මුදල කොපමණද;
- (iii) එම ව්‍යාපෘතිය සඳහා අරමුදල් සපයා ගන්නා ලද මූලාශ්‍ර කවරේද;
- (iv) මේ වනවිට එම ව්‍යාපෘතිය අසාර්ථක වී ඇති බවට වෝදනා එල්ල වී ඇති බව දන්නේද;
- (v) එසේ නම්, ඒ සම්බන්ධයෙන් ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

61/2024

ගරු වමින්ද විජේසිරි මහතා, — මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) 2015 වර්ෂයේ සිට මේ දක්වා ශ්‍රී ලංකන් ගුවන් සේවය ලැබූ ලාභය/අලාභය එක් එක් වර්ෂය අනුව වෙන් වෙන් වශයෙන් කොපමණද;
- (ii) ඉහත සඳහන් කාලසීමාවේදී ශ්‍රී ලංකන් ගුවන් සේවය ලාභ/අලාභ ලැබීමට හේතු කවරේද;
- (iii) ශ්‍රී ලංකන් ගුවන් සේවය අලාභ නොලබන තත්ත්වයෙන් පවත්වාගෙන යාම සඳහා ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3.

68/2024

ගරු ඡානක්කියන් රාජපුත්තිරන් රාසමාණික්කම් මහතා, — නාගරික සංවර්ධන, ඉදිකිරීම් සහ නිවාස අමාත්‍යතුමාගෙන් ඇසීමට, — (1)

- (අ) (i) පසුගිය යහපාලන රජය සමයේ මඩකලපුව මන්මුනෙයි-බටහිර ප්‍රාදේශීය ලේකම් කොට්ඨාසයේ වවුනතීවුහි නිවාස ඒකක 50කට අධික සංඛ්‍යාවකින් සමන්විත නිවාස යෝජනා ක්‍රමයක් ඉදිකරන ලද බවත්;

(2)

- (ii) එහි ඇති සමහර නිවාසවල ඉදිකිරීම් අවසන් කර ඇතත් සමහර නිවාසවල ඉදිකිරීම් මේ දක්වා අවසන් කර නොමැති බවත්;
- (iii) ඉන් පසුව බලයට පැමිණි රජයන් විසින් එම නිවාස නැවත ප්‍රතිසංස්කරණය කර ජනතාවට ලබා නොදුන් බවත්;
- (iv) ඒ අනුව, වර්ෂ 8කට වඩා අධික කාලයක සිට එම ප්‍රදේශයේ ජනතාව ඒ හේතුවෙන් විවිධ දුෂ්කරතාවලට මුහුණ දෙන බවත්;

එතුමා දන්නෙහිද?

- (ආ) (i) එසේ නම්, ඉහත නිවාස යෝජනා ක්‍රමය සම්පූර්ණයෙන් නිම කිරීම සඳහා පියවර ගන්නේද;
 - (ii) එසේ නම් කරනු ලබන කාල වකවානු කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4.

81/2024

ගරු රෝහණ බංඩාර මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) ඉඩම් ප්‍රතිසංස්කරණ කොමිෂන් සභාව ස්ථාපිත කරන ලද දිනය කවරේද;
 - (ii) එම කොමිෂන් සභාව ස්ථාපිත කිරීමේ අරමුණ කවරේද;
 - (iii) ඉඩම් ප්‍රතිසංස්කරණ කොමිෂන් සභාව සතු ඉඩම් මේ වනවිට විවිධ පුද්ගලයන්/ආයතන විසින් වංචනික ආකාරයෙන් අත්පත් කරගෙන තිබෙන බව දන්නේද;
 - (iv) එසේ නම්, එම කොමිෂන් සභාව සතු ඉඩම් ආරක්ෂා කර ගැනීම සඳහා ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

5.

89/2024

ගරු කිංස් නෙල්සන් මහතා,— පරිසර අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ ඇති ගංගා සංඛ්‍යාව කොපමණද;
 - (ii) එම ගංගාවල නම් කවරේද;
 - (iii) එම ගංගා බොහෝමයක් දුෂණයට ලක් වී ඇති බව දන්නේද;
 - (iv) එසේ නම්, එම ගංගා පවිත්‍ර කිරීම සඳහා ගනු ලබන ක්‍රියාමාර්ග කවරේද;
 - (v) ගංගා දුෂණය අවම කිරීම සඳහා ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

6.

319/2024

ගරු ඉම්රාන් මහරුගේ මහතා, — බලශක්ති අමාත්‍යතුමාගෙන් ඇසීමට, — (1)

- (අ) (i) 2023.01.01 සිට 2024.12.20 දක්වා කින්නියා විදුලි පාරිභෝගික මධ්‍යස්ථාන බලප්‍රදේශය තුළ විදුලි සැපයුම විසන්ධි කරන ලද පැය සංඛ්‍යාව එක් එක් ප්‍රදේශය අනුව වෙන් වෙන් වශයෙන් කොපමණද;
- (ii) ඉහත විසන්ධි කිරීම් හේතුවෙන් අන්තර්ජාලය ඔස්සේ අධ්‍යාපනය හදාරන සිසුන් හා රැකියා කරන්නන් ඇතුළු එම ප්‍රදේශවල මහජනතාව දැඩි ලෙස පීඩාවට පත් වූ බව පිළිගන්නේද;
- (iii) මෙම බලප්‍රදේශයේ විදුලි සැපයුම විසන්ධි කිරීම් නිරතුරුවම සිදු වන බව දන්නේද;
- (iv) එසේ නම්, එයට හේතු කවරේද;
- (v) ඒ සඳහා විසඳුම් ලබා දී තිබේද;

යන්න එතුමා මෙම සභාවට දන්වන්නෙහිද?

- (ආ) (i) මුද්‍රිත විදුලි බිල්පත වෙනුවට කෙටි පණිවිඩ මාර්ගයෙන් මාසික විදුලි බිල නිකුත් කිරීමේ ක්‍රමවේදයක් තිබෙන බව පිළිගන්නේද;
- (ii) ඒ හේතුවෙන් ස්මාර්ට් ජංගම දුරකථන නොමැති මෙන්ම වයෝවෘද්ධ විදුලි පාරිභෝගිකයන් දැඩි අපහසුතාවයකට ලක් වන බව පිළිගන්නේද;
- (iii) එසේ නම්, ඒ වෙනුවට පෙර පරිදි මුද්‍රිත බිල්පතක් නිකුත් කිරීමට කටයුතු කරන්නේද;

යන්නන් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

7.

320/2024

ගරු කවින්දිරන් කෝඩිස්වරන් මහතා, — රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට, — (1)

- (අ) (i) කල්මුණේ උතුර ප්‍රාදේශීය ලේකම් කොට්ඨාසය, 1989 දී උප දිසාපති කොට්ඨාසයක් ලෙස ස්ථාපිත කර, පසුව 1993.03.17 දිනැති අංක 93/600/034 හා 1993.03.31 දිනැති අංක 93/600/034(I) යන අමාත්‍ය මණ්ඩල සංදේශ සහ 1993.07.09 දිනැති අමාත්‍ය මණ්ඩල අනු කමිටුවේ වාර්තාව ද පදනම් කර ගෙන 1993.09.28 දිනැති අමාත්‍ය මණ්ඩලයේ අනුමතිය සහිතව ප්‍රාදේශීය ලේකම් කාර්යාලයක් ලෙස උත්ශ්‍රේණිගත කරන ලද බවත්;
- (ii) ඒ අනුව, එය ස්වාධීන ප්‍රාදේශීය ලේකම් කොට්ඨාසයක් ලෙස වර්ෂ 34කට වැඩි කාලයක් ක්‍රියාත්මක වන බවත්;
- (iii) කල්මුණේ-උතුර (දෙමළ කොට්ඨාසය) ප්‍රාදේශීය ලේකම් කොට්ඨාසය, කල්මුණේ-දකුණ ප්‍රාදේශීය ලේකම් කොට්ඨාසයේ උප කාර්යාලයක් ලෙස පහත හෙළීමට උත්සාහ කරන බවත්;

එතුමා දන්නෙහිද?

- (ආ) (i) ඉහත (අ)(iii)හි සඳහන් පහත හෙළීමට අමාත්‍ය මණ්ඩලය විසින් තීරණයක් ගෙන තිබේද;
- (ii) එසේ නම්, එම අමාත්‍ය මණ්ඩල පත්‍රිකාව ඉදිරිපත් කරන්නේද;

(4)

- (iii) නොඑසේ නම්, එම පහත හෙළීමේ පදනම කවරේද;
 - (iv) අමාත්‍ය මණ්ඩල තීරණයක් අභිබවා, ප්‍රාදේශීය ලේකම් කොට්ඨාසයක්, උපකාර්යාලයක් ලෙස පහත හෙළීමට අමාත්‍යාංශ ලේකම්වරයෙකුට/රජයේ නිලධාරියෙකුට හැකියාවක් තිබේද;
 - (v) එසේ නම්, එහි නීත්‍යානුකූලභාවය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

8.

323/2024

ගරු නීතිඥ නිලන්ති කොට්ඨභව්වි මහත්මිය, — මහජන ආරක්ෂක සහ පාර්ලිමේන්තු කටයුතු අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා පොලිසියේ, පොලිස් අශ්වාරෝහක කොට්ඨාසයක් තිබේද;
 - (ii) එසේ නම්, මේ වනවිට එම කොට්ඨාසයේ සිටින අශ්වයන් සංඛ්‍යාව කොපමණද;
 - (iii) එම සංඛ්‍යාව වයස් කාණ්ඩ අනුව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) පොලිස් අශ්වාරෝහක කොට්ඨාසයට ජීව අශ්වයන් 15දෙනෙකු ආනයනය කිරීම සඳහා LA/SJ/300/2024 දරන අංකය යටතේ ටෙන්ඩර් කැඳවා තිබේද;
 - (ii) එසේ නම්, ඒ සඳහා ඉදිරිපත් වූ ටෙන්ඩර් සංඛ්‍යාව කොපමණද;
 - (iii) එම අශ්වයන් ආනයනය කිරීම සඳහා තෝරා ගන්නා ලද සැපයුම්කරු කවුරුන්ද;
 - (iv) ඉහත සඳහන් ටෙන්ඩරය අනුව එම අශ්වයින් 15දෙනා ආනයනය කිරීම සඳහා වැය කරනු ලබන මුදල කොපමණද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

9.

324/2024

ගරු ලාල් ප්‍රේමනාත් මහතා, — වැවිලි සහ ප්‍රජා යටිතල පහසුකම් අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව අපනයනය කරනු ලබන නිම් තේ සඳහා සෙස් බද්දක් අය කරනු ලබන බව දන්නේද;
- (ii) මේ වනවිට තේ කිලෝ ග්‍රෑම් එකක් සඳහා අය කරනු ලබන සෙස් බද්ද කොපමණද;
- (iii) 2024 වර්ෂයේදී එම සෙස් බද්ද මගින් උපයන ලද ආදායම කොපමණද;
- (iv) එම ආදායමෙන්, ශ්‍රී ලංකා තේ මණ්ඩලය, කුඩා තේ වතු සංවර්ධන අධිකාරිය සහ තේ පර්යේෂණ ආයතනය යන ආයතන වෙත ලබා දී ඇති මුදල වෙන් වෙන් වශයෙන් කොපමණද;

(5)

(v) ඉහත සඳහන් එක් එක් ආයතනය විසින් එම මුදල් වියදම් කර ඇති ආකාරය පිළිබඳ වාර්තාවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

10.

327/2024

ගරු අසිත නිරෝෂණ එගොඩ විතාන මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

(අ) ඉඩම් ප්‍රතිසංස්කරණ කොමිෂන් සභාව සතුව පැවති කඩුවෙල, කොතලාවල ග්‍රාම නිලධාරී වසමේ පිහිටි ‘පට හා සේද කර්මාන්ත ශාලාවක්’ තිබූ ඉඩමෙන් සි/ස ධර්මායතන ආරක්ෂණ සභාවට සහ වෙනත් පාර්ශ්ව වෙත ඉඩම් කොටස් නිදහස් කර තිබේද යන්න එතුමා සඳහන් කරන්නෙහිද?

- (ආ) (i) නිදහස් කරන ලද ඉඩම් කොටස් හැර ඉතිරි ඉඩම් ප්‍රමාණයෙන් නේවාසික කටයුතු සඳහා අත්සතු කර ඇති ඉඩම් කොටස් සංඛ්‍යාව;
- (ii) මාර්ග හා රක්ෂිත සඳහා වෙන් කර ඇති ඉඩම් කොටස් සංඛ්‍යාව;
- (iii) පොදු කටයුතු සඳහා වෙන් කර ඇති කොටස් සංඛ්‍යාව;
- (iv) එම එක් එක් කොටසේ විශාලත්වය ඉඩම් මිනුම් ඒකක වර්ග ප්‍රමාණය අනුව වෙන් වෙන් වශයෙන් කොපමණද;

යන්නන් එතුමා සඳහන් කරන්නෙහිද?

- (ඇ) (i) ඉහත (ආ)හි සඳහන් ඉඩම්, අත්සතු කර ඇති පදනම සහ කාල වකවානුව කවරේද;
- (ii) එම අවස්ථාවේදී පර්චසයක වටිනාකම සහ වර්තමාන වටිනාකම වෙන් වෙන් වශයෙන් කොපමණද;
- (iii) ඉහත (ආ)(ii)හි සඳහන් ඉඩම් කොටස් සලකුණු කර ඇති ඉඩම් සැලැස්ම ඉදිරිපත් කරන්නේද;
- (iv) පොදු කටයුතු සඳහා ඇති ඉඩම් කොටස් වර්තමානයේ භාවිත කරනු ලබන අරමුණු කවරේද;

යන්න තවදුරටත් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී

යෝජනා පිළිබඳ දැනුම්දීම

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— පාර්ලිමේන්තුවේ ස්ථාවර නියෝග 8හි විධිවිධානවල කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව පූ.භා. 9.30 සිට අ.භා. 12.30 දක්වා ද, අ.භා. 1.00 සිට අ.භා. 5.30 දක්වා ද විය යුතු ය. පූ.භා. 11.30ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.භා. 5.30ට කථානායකතුමා ප්‍රශ්නය නොවීමසා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ආනයන හා අපනයන (පාලන) පනත යටතේ රෙගුලාසි (අංක 1),— 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් සාදන ලදුව, 2024 දෙසැම්බර් 04 දිනැති අංක 2413/37 දරන අති විශේෂ ගැසට් පත්‍රයේ පළ කරනු ලැබ, 2025.01.07 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ක්‍රමෝපාය සංවර්ධන ව්‍යාපෘති පනත යටතේ නිවේදනය,— සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වගන්තිය යටතේ ඡේ ඡේ ටෙක්ස්ටයිල්ස් ලංකා (පුයිවට්) ලිමිටඩ් ආයතනය සම්බන්ධයෙන් එවකට ආයෝජන ප්‍රවර්ධන අමාත්‍යවරයා විසින් පනවන ලදුව 2024 අගෝස්තු 26 දිනැති අංක 2399/16 දරන අති විශේෂ ගැසට් පත්‍රයේ පළ කරනු ලැබ, 2024.12.03 දින ඉදිරිපත් කරන ලද නිවේදනය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ආනයන හා අපනයන (පාලන) පනත යටතේ රෙගුලාසි (අංක 2),— 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ එවකට මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යවරයා විසින් සාදන ලදුව, 2024 මැයි 17 දිනැති අංක 2384/35 දරන අති විශේෂ ගැසට් පත්‍රයේ පළ කරනු ලැබ, 2025.01.07 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— වරාය සහ ගුවන් තොටුපල සංවර්ධන බදු පනත යටතේ නියෝගය,— 2011 අංක 18 දරන වරාය සහ ගුවන් තොටුපල සංවර්ධන බදු පනතේ 3(3) වගන්තිය යටතේ වරාය සහ ගුවන් තොටුපල සංවර්ධන බද්ද සම්බන්ධයෙන් එවකට මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යවරයා විසින් පනවන ලදුව, 2024 මාර්තු 28 දිනැති අංක 2377/39 දරන අති විශේෂ ගැසට් පත්‍රයේ පළ කරනු ලැබ, 2025.01.07 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**